

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Ediżur, O. Zammit-Marmarò M.B.F.

Nru. 62

IL-GINGHA, IL-15 TA' GUNJU, 1945.

Nru. 62

IL-BIEDJA U L-PROGRESS

(R. BIASINI, DIRETTUR TAL-BIEDJA).

WIEHED mill-punti l-izjed impurtanti li l-bidwi għandu jgħabbel rasu fuqu hu kif jista' jieħu prodott ikbar mill-art li għandu taħt idejha. Kemm jekk dan ifisser demel iżjed, kultivazzjoni aħjar, kura ikbar u ħarsien mill-mard u mill-insetti jew ħwejjeg oħra, il-fatt biss li inti tieħu prodotti iżjed bil-kotra u itejb milli kont tieħu qabel ifisser progress fil-biedja—ifisser illi inti għaddej il quddiem.

Il-kwantità ta' raba' li għandna f'dawn il-Gżejjer huwa limitat, u dana ma jgħallix illi bidwi li jkun irid jieħu raba' iżjed isib jingeda, u b'hekk għra kelli kull missier kien iqassam lil uliedu biċċa mir-raba' li għandu hu; l-ulied jizżewġu u jergħu jagħmlu l-istess, u b'hekk l-oqsma tar-raba' li jfihom infishom kienu għa biżżejjed zghar komplew ċkienu. L-industrja tal-bini komplet ukoll ċek-knet ir-raba' tal-pajjiż, u għalhekk naslu biex nammettu illi aħna nistgħu biss nieħdu prodotti iżjed mir-raba' billi nikkultivawh aħjar.

L-cwiel pass li jgħtieġ illi jgħtieġed mill-bdiewa hu li ma jgħallux il-prodotti jispicċaw fix-xejn imħabba l-mard. Huwa inutili li wieħed ikompli jikkultiva r-raba' bħalma kienu jikkultivawh nannietna. Dak kien żmien meta wisq ftit konna nafu bil-mard. Iż-żminijiet tbiddu u jgħtieġ li aħna nitbiddu magħhom ukoll.

Li kieku haġa tista' tkun li ngajmu lil wieħed minn nannietna li ilu mejjet erbgħin sena, dana jibqa' mibluh meta jara l-progress kbir li sar fid-linja; progress fil-baħar, taħt il-baħar, fl-art, fl-ajru, fil-bini, fil-fabbriki, fil-kura tal-mard, u x'nif jien. Bħalma sar progress f'kull sengħa, hekk ukoll sar progress fil-biedja. Il-bidwi li jwaħhal f'rasu li jrid jibqa' bħall-antiki, ma jista' qatt itej-jeb il-posizzjoni tiegħu u ta' wliedu. Jgħtieġ illi l-bidwi jisma' minn daww in-nies illi għamlu żmien-hom jstudjar biex itejbu senegħtu.

Bħala eżempju nista' nsemmi l-kas tal-berghud f'dan l-istagun. Il-berghud deher bil-kotra u hafna bdiewa flok ma fittxew irmedju hallew dan l-insett jgred ix-xitel kollu. Żergħu u regħhu żergħu, u frattant il-berghud dejjem jizdied b'dannu kbir għalihom u għall-bdiewa sħabhom, fil-waqt li dan seta' gie megrud minnufih b'mistura tan-Nikotina. Rimedji għalih il-lum hawn hafna u l-bdiewa jafu bihom. Il-mard u l-insetti tal-prodotti jidhru weħidhom, iżda ma jingerdwx weħidhom.

Meta ejjew nimxu 'l quddiem mad-dinja fil-progress li sar fil-kultivazzjoni tal-prodotti. Meta d Dipartiment tal-Biedja jirrikmanda xi haġa, sinjal li hu jkun żgur li din hi tajba u li giet biżżejjed ippruwata qabel. Meta l-Gvern għall-gid tal-Biedja u tal-pajjiż kien beda jzid ir-raba' saqwi, il-bdiewa stess kienu bdew igemgmu—forsi għax ħarsu lejn il-ftit xelini li riedu jhallsu kull sena bħala kiri tal-kannu u tax-roqhol—iżda l-lum kollha jafu kemm swieħom dak id-dagx-xejn ilma li l-Gvern ressaq f'r-raba' tagħhom! Gid għalihom u għall-pajjiż.

Il-biedja għamlet progress f'kolloxx, u aħna jgħtieġilna nimxu maż-żmien.

TORBIJA TAL-FNIEK

(Henry J. Mifsud, F.Z.S., M.B.R.C.)

L-lum sejjer ngħid xi haġa dwar il-korrimient tal-fenka, u x'nistgħu ngħidli biex kemm jista' jkun niskansawh.

Il-fenka tkorri l-istess haġa bħalma jista' jkorri kull annuwal iehor, meta dan jigi biex iferragh, imma l-fenka aktarx li hija wahda mill-izjed annuwal soġġetti għal dan il-korrimient. Il-korrimient tal-fenka aktarx li jkun kaġun ta' wahda jew iżjed minn dawn l-affarijiet: (a) Eżerċizzju żejjed; (b) Eżerċitament kbir; (c) Qbiż mill-gholi; (d) Tbagħbis tal-fenka bla bżonn; (e) Mard internali.

Xgħandniex xi ngħidu, dawn l-eżempji li tajna hawn fuq igħoddu għal meta l-fenka tkun ingħammra, u mhux fi żminijiet oħra. Meta għalhekk, għandna dejjem noqogħdu attenti biex ma nħallux il-kawżi li semmiejna jissucċiedu u hekk il-fenka tferragh b'wiċċ il-gid.

In-nunju ta' żrameg f'boton ivaria minn 1 sa 13, għalkemm btan ta' 14 jew 17 m'humix rari. Issa meta n-nunju jkun kbir, jgħifieri iżjed minn hamsa jew sitta, hemmhekk allura wieħed għandu joqtol l-izjed żrameg zghar u debboli, u jgħali l-aħjar sitta.

Iż-żrameg jtwieldu bla pil, għajnejhom magħluqa u aktarx torox ukoll. Sa hmistax jew għoxrin gurnata dawn ikunu b'għajnejhom imwaħħla jew issigillati, u sa dan iż-

żmien ukoll ikunu għadhom fil-bejta.

Minn xi drabi, meta nsibu xi żarmuġ barra mill-bejta (u dan johrog aktarx b'kumbinazzjoni) għandna nieħdu hsiebu u nqegħduh ma' l-oħrajn.

Hafna nies jagħmlu żball kbir billi meta l-fenka tagħhom tferragh dawn ma jagħtux kas taż-żrameg għax jibzghu li jekk jarawhom dawn jikshu jew inkella toqtolhom ommhom. Ma għandniex xi ngħidu, tbagħbis bla bżonn m'hu-wiex tajjeb, imma għallingas wieħed għandu jarahom darba kulljum sakemm jigu biex johorgu mill-bejta, għal xi fenek mejjet.

Niftakru wkoll li fenek wieħed mejjet fil-bejta huwa biżżejjed biex ikun kaġun tal-qirda tal-boton kollu.

Meta nkunu sa neżaminaw il-boton għandna dejjem imneħhu l-fenka qabel u nagħtuha xi haġa x'tiekol, din nerregħu nqegħduha lura meta nkunu rajna iż-żrameg.

Skond Darwin, il-fenek selvaġġ (*Lepus cuniculus*), aktarx li jkollu għaxar żejjiet (*mammae*) fil-waqt li l-Belgjar Hare ma jkollux hliet sitta; iżda fil-fniek domestiċi (*Dutch Flemish Giant, Chinchilla, Silver Foxes, eċc.*), dan in-numru jvarja. Dan huwa pont impurtanti hafna li wieħed għandu ikun jaf dwar il-fenka tiegħu, għax hekk huwa jkun jista' jikkalkula kemm għandu jzomm żrameg meta l-fenka tferragh.

SRIEDAK U HOSIEN

(J. Orlando Smith)

HASI huwa serduk imsewwi li jkun fih aktar pis u lahamu preferut minn hafna nies. Meta serduk jiġi msewwi x-xejra tiegħu titbidel, l-istess bħalma jiġri lill-annimali l-oħra kollha li jiġu msewwija. Ma jibqax aktar ġelliedi, isir wisq aktar kwiet. Il-hasi rari biex jid-den, il-ghalla u l-qandula ma jibqgħux jikbru u minhabba f'hekk ir-ras tidher iżgħar fil-ghajn. Id-denb u r-rix l-iehor jikbru hafna u jagħtu lill-hasi dehra sabiha.

Dawk li jfaqsu l-bajd isibu li jaqbilhom wisq aktar li jsewwu lil dawk il-fieles li johorgulhom sriedak, billi dawn iżidu aktar fil-pis u jistgħu jithallew il-koll flimkien mingħajr ma jkun hemm dak il-ġlied li jsir bejn is-sriedak.

Il-laħam tal-hasi huwa aktar bnin u tajjed u ma jix-rafax bħal dak ta' serduk li jkun ga kabbar il-ghalla u l-qandula.

L-aħjar żmien biex wiehed isewwi s-sriedak huwa fil-bidu tas-Sajf. Thallux lis-sriedak jikbru aktar minn tliet xhur qabel ma ssewwihom. Huwa minnu li s-sriedak jistgħu jissewwew f'kull żmien, iżda meta jikbru wisq l-operazzjoni ssir aktar diffi-li u l-kwalità tal-laħam ma tkunx tajba daqs dak ta' sriedak li jiġu msewwijin bejn it-tieni u t-tielet xahar ta' hajjithom.

Għodod meħtieġa

F'dawn il-gzejjer hawn drawwa li wiehed isewwi lis-sriedak bl-ewwel oġġett li jaqta' li jiġi fl-iden. Hafna ftit jimpu: tahom jekk is-sikkina li jużaw tkunx nadifa jew maħmuġa. Jaqgħu u jifflu lis-serduk, kif ġie ġie, u minhabba din it-traskuraġni jintilfu hafna flieles.

Barra minn Malta hemm nies speċjalisti għal dan ix-xogħol u l-mewt fost il-fieles imsewwija rari li tis-kerri tlieta fil-mija. Huma jużaw sikkina taqta' forma ta' trunġett li jużaw l-iskrapan, għandhom forbiċi (speċi ta' mquass mhux misnun u catt fit-truf tiegħu) biex bihom jin-ġibdu l-membri li jridu jitneħħew; mollia biex tinzamm il-fejta miftuħa u ġewwa jidher sewwa, u pinzetta biex jin-ġabar xi hmieg, rix, jew kull oġġett ieħor li jista' jaqta' fil-ferita.

B'dawn il-ftit strumenti t-tiswiġa ssir inqas periko- luża u aktar faċli.

Kif issir l-operazzjoni

Qabel l-operazzjoni sawwcm lis-sriedak mill-anqas għal 24 siegħa sabiex l-imsaren ikunu vojta. Irid ikollok dawl tajjed. L-operazzjoni għamilha fuq kaxxa jew qiegħ ta' kartell. Orbot lis-serduk minn saqajh it-tnein u den- dlu ma' xi p's għal naħa tal-kartell u minn taht ġwien- ħajh ma' pis ieħor u denndu man-naħa l-oħra tal-kartell. Meta s-serduk jiġi ma: but ma' pis fuq kull naħa tal- kar- tell jew kaxxa jkun aħjar għaliex ikun jista' jiġi mdawwar mingħajr ma jkun hemm bżonn li wiehed joqgħod iħoll u jorbot.

Xarrab u neħhi r-rix ftit il bogħod minn l-aħħar żewġ kustilji, sewwa sew quddiem il-ghadma tal-koxxa. Aqsam bejn l-aħħar żewġ kustilji tul ta' xi pulzier jew pulzier u nofs. Wahhal il-molla li semmeina aktar 'il fuq b'ix il-ferita tinzamm miftuħa. Malli tagħmel dan, il- membri li trid taqta' jitfaċċaw minnufih. Warrab l-imsa: en u bil-forbiċi aqla' l-membri mirgħajr ma tmiss l-ar- terja ewlenja. Jekk din l-arterja tinlaqat il-fellus jis- vina sakemm imut. Wiehed irid joqgħod attent tajjed li l-membri jinqalgħu shaħ bil-għeruq kollha.

Nies tas-sengħa jagħmlu b'iss ferita waħda u minn go fha johorġu ż-żewġ membri. Ohrajn jagħmlu żewġ qas- miet waħda f'kull naħa. L-esperti għal din l-operazzjoni ma jehdux aktar minn żewġ minuti. Malli jisp'ċaw jorbtu l-ferita, jew żewġ feriti, b'ħajta minn kull naħa. Xejn hafna ħjata.

Wara għaxart ijiem il-ferita tgħb għal kollox.

Min ma jkunx tal-patka u jagħmel attenzjoni jis'a' joqgħod hafna flieles. L-aħjar illi l-ewwel wiehed jipprova

fuq tjur mejta biex jilhaq jitghallem u jkun jaf sewwa fejn għandu jaqsam u x'għandu jneħhi. Il-fieles li jmutu taht l-operazzjoni jkunu tajbin għall-ikel daqs dawk li jinqatlu.

Difetti komuni

Hafna drabi meta l-operazzjoni ssir minn dawk li ma għandhomx pratka, is-sriedak li jiġu operati ma jkunu msewwija xejn u qatt ma jsiru hosien. Meta jiġri hekk is-serduk la jibqa' tajjed għar-razza, u la jibqa' serduk, u lanqas isir hasi. Dan jiġri aktarx għaliex fihom tithalla xi biċċa mill-membri li kellhom jitneħħew u għalhekk is-serduk jibqagħlu nofs enerġija u ma jikbirx kif imissu. Dik il-biċċa li tithalla tikber b'mod tal-ghageb u terġa' tagħti dik li speċi ta' enerġija, mhix flokha, lis-serduk.

F'dawn il-gzejjer naraw għadd kbir ta' dan id-difett fuq is-sriedak imsewwija.

B'daqsxejn ta' attenzjoni d-difett nistgħu naħarbu u wiehed jikseb hosien li jsiru l-ġmiel tagħhom.

Wara l-operazzjoni t-tjur imsewwija għall-ewwel tliet ijiem għandhom jinżammu għalihom u mitmugħa għasida biss. Meta jghaddu t-tliet ijiem tista' titlaqhom ma' l-oħrajn.

IL-KOLTIVAZZJONI TAL-PJANTI ANNWALI

(A. Muscat)

FL-AHĤAR artiklu li deher f'"Il-Bidwi" fuq il-pjanti annwali jien tkellimt fuq ix-xorta ta' pjanti-ta' l-ista- taġun li jikbru f'dawn il-gzejjer u fissirt kif inhu ma- qassmin. Il-lum sa nkteb fuq il-koltivazzjoni tagħhom u naħseb li dan ikun ta' għajnuuna kbira lill-bdiewa.

Ta' spiss naraw li qa:b il-haxix hażin li jikbru fir-raba' tagħna, jinsabu hafna fjuri li jixbhu x-xorta ta' pjanti li jien semmejt fl-artiklu ta' qabel. Insibu pjanti selvaġġi ta' papoċċi (*anthirinum*), lellux isfa: (*chrisanthemum*), kaħ- wejla blu u ħamra (*Anemoni*), Denb il-ħaruf (*Mignonette*), Resedan u ohrajn. Dawn jikbru bħala pjanti selvaġġi minn sena għall-oħra, li juri biċċar li l-koltivazzjoni tax-xorta ta' pjanti li semmejt mhix haġa diffi-li.

Il-ġardinar iew bidwi tas-sengħa għandu, qabel xejn, jahdem biċċa mill-art tiegħu sewwa f'post xemxi għal bosta minn dawn ix-xorta ta' pjanti u wara jgħassam fi ħmiemel iżgħar. Jihtiegħ li min jizra' jkollu rixtella biex bih iwtiti l-ħamrija u jneħhi kull tub jew ġebel li jkun hemm fl- ħmiemel. B'hekk meta ssaqqihom bil-bexxiexa, iż-żerriegħa ma tingabarx f'roġna waħda jew tibqa' fuq xi ġebba u ma tinbi'x.

Meta tizra', tizrax sfiq, għax inkella x-xtieli jitilgħu f'xulxin u jibogħu rqaq u mingħajr saħħa. Billi hafna miż-żerriegħa hi zġhira ferm tajjed li l-bidwi jħallatha ma' xi ftit ramel fin u iżra' ħaff ħaff. B'hekk ikollu xtieli b'saħħithom u b'zokk oħxon.

Wara li jitlestew il-ħmiemel, lesti l-art fejn tkun sejtter thawwel dawn ix-xtieli. L-art għandek tagħtiha xi ftit demel u taħdimha, jekk jista' jkun wara li tkun għam- let xi bexxa xita. Din tgħin hafna biex it-tub jifarrak u la: t tinħadem aħjar. Qatt ma għandek taħdem l-art meta tkun imxarrba sewwa jew tkun ieba: ħafna.

F'dan l-artiklu m'iniex sa niħaddet fuq il-koltivaz- zjoni tal-fjur: jħall-ornament, iżda għaż-żerriegħa. Hu wisq meħtieġ li l-bidwi jħawwel dawn ix-xtieli waħda waħda u mhux tnein tnein jew tlieta f'salt u jagħtihom wisq biż- żejted biex il-pjanta tinviluppa ruħha. Il-wisa' ta' dawn ix-xtieli jiddependi fuq ix-xorta ta' pjanti Generalment pied jew pied u nofs hu biżżejjed biex il-pjanta tinviluppa ruħha sewwa. Nistħajjel min jistaqsin: "X'hemm bżonn li wiehed iħawwel dawn ix-xtieli waħda waħda u mhux tnein jew tlieta daqs kemm huma rqaq?" Meta l-bdiewa jibdew jikkultivaw raba' shħ b'waħda m'x-xorta ta' pjanti tal-fjuri ta' l-istaġun għaż-żerriegħa, ikun hemm bżonn li malli dawn il-pjanti jibdew jagħmlu l-fjuri, issir l-għażla

(Tissokta fil-faċċata 3)

IL-FRAWLI

(Kif taqtagħha u tibghatha għas-suq)

(C. Zammit-Marmara, M.B.E.)

HAGA li taġti hafna fastidju lix-xerrej u telf lill-bejjeġh u wkoll telf ta' qligħ lill-bidwi, hu l-mod kif wiehed jiġbor il-frawli u jibghatha s-suq.

L-ewwelnett haġa li hi wišq meħtieġa hi li tiġbor frott ta' l-istess saġran. Frawla nofsha bajda u nofsha hamra flimkien ma' oħra bil-lewn imlahħaq ma jghoddux, u ma jiġbdux għajnejn ix-xerrej. Anqas ma joqogħdu flimkien frott f'waqt u frott ingħoddi. Haġa oħra meħtieġa hi li wiehed jagħzel frott ta' l-istess daqs meta tkun frawli Inġliża. Il-frott għandu jingabar bil-għaqal, sew il-frawli Maltija (iż-żgħira) kemm il-frawli Inġliża. Kemm jista' jkun il-frawli m'għandux jiġi mkagħbar bl-idejn. Il-frotta għandha tinqata' mix-xitla mhux bil-ġbid iżda billi taqbad iż-zokk bejn subgħajk il-kbir u l-werrej u b'd'frejk taqta' z-zokk u wara tqieghda bil-mod mill-ewwel fil-qoffa, li fiha tkun sa tibghatha s-suq. Il-frawli Maltija għandha tingabar iżjed bil-kura u għandha tkun nadifa, għax il-bieċa l-kbira din il-frotta ma tinhasilx. Biex il-frott jinżamm tajjeb għandek dejjem tqieghed f'tit tibben madwar ix-xitel halli b'hekk il-frott j'baq' sabiħ u nadif u barra minn hekk it-tiben iżommu ukoll l-art niedja u friska.

Il-Għala l-Frawli m'għadhiex taġti Frott daqs qabel

Hafna bdiewa jilmentaw illi l-frawli ta' dan iż-żmien m'għadhiex taġti frott daqs fl-ingħoddi. Il-gwaġ ta' dan kollu nsibuh fil-fatt illi bosta mill-bdiewa kienu jħallu lill-pjanti jagħmlu kemm iridu frott u xitel ġdid flimkien.

M'għandniex xi ngħidu, il-frawli ma tistax taġti frott bil-kotra u hafna xitel fl-istess waqt! Jekk wiehed iħallihom hekk, allura l-frawli tnaqqas il-qawwa tagħha u tispicċa biex tiġi minnusa minn mard u insetti, u x-xitel li jittiehed minnhom qatt ma jista' jagħti frott kemm imissu.

Il-biedja tal-frawli hu wiehed mill-prodotti li jħallu l-aktar qligħ iżda l-bidwi li jidhol għal dan ix-xogħol jidher li jimxi bil-għaqal u jagħmel kollox bil-qalb u bil-ħsieb.

Il-frawli, nistgħu ngħidu, qatt ma taġti prodott hekk qawwi li jista' jwaqqa' s-suq, u dak il bidwi li jkun jista' jaqta' qatgħa frott sewwa kulljum ikollu qligħ ġmielu.

Biex ix-xogħol imur tajjeb jeħtieġ wiehed jagħzel xitel minn pjanti għammilin u b'saħħithom. Jekk għandu bosta pjanti l-aħjar li jagħmel hu li jagħzel f'tit minnhom, jaqtagħlhom il-frott malli jifcaċċa u jħallihom jifgħu l-qawwa tagħhom fuq ix-xitel; dak ix-xitel li tarah debbli nchħ'ha u halli l-oħrajn li jidhru b'saħħithom.

Aġġiel dejjem minn dawk il-pjanti li jarmu xitel sikrija, u zommhom indaf mid-dud. Dawn għandek tħawwilhom kemm tista' l bogħod minn fejn għandek frawli oħra.

Kif tiehu Xitel ġdid

Biex tiehu xi'el tajba, malli dawn jifcaċċaw qabbadhom ma' wiċċ t-trab, u tista' żzommhom fil-post billi tqieghed gebla fuq iż-zokk qrib ix-xitla. Malli x-xitla xxenxel aota' t-tarf tagħha biex ma tkomplix tiġri u tagħmel xitel iehor minn fuq ix-xitla l-ġdida u b'hekk il-forza tmur kollha fuqha. Malli xxenxel sewwa aqtagħha minn m'ommha.

Qatt thalli iżjed minn erba' xitliet kull pjanta.

Jiħtieġ wiehed jittakar illi l-frawli tmur tajjeb biss f'part maħtuma sewwa u m'dewmla kif imiss. Jiħtieġ tinżamm innadfa tajjeb mill-ħaxix hażin.

Id-lemel m'għandux iintgħata fil-fond; għandna niftakru illi l-għeruq jinżlu biss fl-ewwel sitt pulzieri ħamrija.

Is-Sulfat ta' l-Ammonja hu bil-bosta meħtieġ għall-frawli, sew għall-frott u kemm għax-xitel. Hu jista' jin-tgħata ma' l-ilma jew inkella fil-hammila. F'tit kultant hu wišq aħjar minn hafna mogħti darba.

Meta wiehed jonqox madwar il-pjanti għandu joqogħod attent li ma jersaqx wišq qrib l-għeruq għax jagħmlil-hom il-ħsara. Jekk thairek l-għeruq il-pjanti jbatu.

Għalkemm ahna nsibu ħmiemel tal-frawli ta' erbgha u wkoll hames snin li għadhom jifrutaw, ahna tal-parir illi x-xitel għandu jiġġedded kull tliet snin, jiġifieri wara tliet isjuf li jkun iffrotta. Wara t-tielet sena, għalkemm ikompli jifrutaw, il-frott ma jkunx hekk abbundanti. Sat-tielet sena l-prodott ikun tajjeb, imbagħad ix-xitel jibdeu inaqqas u jkerrhu l-frott. L-aħjar mod hu li ġġedded f'tit ħmiemel kull sena, b'mod li jkollok ħmiemel ta' sena, sentejn u tliet snin.

IL-KOLTIVAZZJONI TAL-PJANTI ANNWALI

(Jissokta mill-faċċata 2)

tagħhom u tisfija bi-reqqa mill-kuluri l-oħra li ma jaq-blux mal-kulur li nkunu rridu. Nagħmlu li l-bidwi jħawwel dawn ix-xitli tnejn tnejn u waħda toħroġ b'kulur mod u l-oħra b'kulur iehor, ahna ta' bilfors ikolina naqilgħuhom it-tnejn, għax dawn ikollhom l-egħruq f'xulxin, fil-waqt li meta tħawwel waħda waħda, ahna naqilgħu waħda biss.

Li uħallu lewn wiehed biss, huwa wišq meħtieġ, għaliex jekk ikun hemm lewnijiet oħra, iż-żerriegħa li niġbru mix-xitli toħroġ kollha mdakkra. Din il-haġa l-bidwi għandu dejjem iżommha qaddiem għajnejn u f'din il-bieċa xogħol għandu jaħdem bil-akbar skruplu u b'r-reqqa kollha. Hafna huma l-mezzi biex iż-żerriegħa tiddakkar, sew iż-żerriegħa tal-ħaxix ta' l-ikel, kemm dik tal-fjuri. F'dan ix-xogħol ta' tidkir hemm in-naħal, il-farfett u insetti oħra li fiha għandhom sehem kbir. Barra minn dan, hemm bosta pjanti li jiddakkru minn xulxin.

Post ix-xorta ta' pjanti ta' l-istagun, xi whud jinzer-ghu mill-ewwel fir-raba', anzi jkun ta' vantaġġ kbir li jsir dan; bħalma huma l-Gipsophila, il-Linum, il-poppies u l-Mignonette. Wara li dawn jnbtu u jkunu kbar mhux ha-żin, hemm bżonn li nnaqquhom u ma nħalluhomx sfiq għar-raġuni li jien diġà tkollimt fuqha. Biċċa mill-pjanti ma tantx jghoddu għall-bd'ewa għax iridu jinzerghu u jithawlu fid-dell bħal ma huma l-Cineraria u oħrajn iridu jinzerghu fl-platti ta' t-tarf u jithawlu fil-qasari taħt xi serra bħal Begonia, Calceolaria, Coleus. Dawn m'ahniex sejrin nagħtuhom lill-bd'ewa, u kif diġà għidt fl-artiklu ta' qabel, ahna sejrin ninxeħtu fuq dawk il-pjanti kollha li jħallu l-qligħ lilhom u li l-koltivazzjoni tagħhom ma tridx kura ta' reqqa kbira.

Wiehed għandu jħawwel ix-xitel meta t-temp ikun imsahħab u niedi; b'hekk ix-xitli jibqgħu friski u ma iħatu xeju. Għall-cwvel f'tit ilma hu biżżejjel biex iġiħnhom jaqbd, u qatt ma għandu wiehed issaqiqlhom bl-ilma ġieri malli jħawwilhom għal'ex l-egħruq tagħhom ikunu dgħajfin u rqaq hafna u l-ilma żerried iherrhom. Għal dan ix-xogħol hemm bżonn ta' kitla biż-żennuna jew bexxiexa. Wara li x-xitli jkunu qabdu, l-ewwel haġa li għandna nagħmlu, inneħhu l-ħaxix hażin li jikber filhom u nonqax l-art haħif haħif.

Xi hadd li ma għandux x'jagħmel, diġà mar isefsef f'widnejn xi bdiewa, forsi biex jaqtagħlhom qalbhom, li l-fjur doppju tal-pjanti li semmejt ma jagħmilx żerriegħa. Biex inserrah moħħ dawn il-bdiewa, irrid infelmhom illi l-fjur, sew doppju kemm singlu ta' dawn ix-xorta ta' pjanti, jagħmel iż-żerriegħa, barra minn waħda li hi l-pjanta tal-ġiżi (stocks). Il-ġiżi doppju biss li ma taġ-ghilx żerriegħa, u biex wiehed jiehu żerriegħa tajba tal-ġiżi, hemm bżonn li wiehed iħalli minn tlieta sa hames x'teli bil-fjur singlu ma' kull hamsa u disgħin xitla ta' tjuri doppji. Iż-żerriegħa li jiġbor minn dawn il-ftit x'teli toħroġ generalment 80 fil-mija doppja u hekk ikollu żerriegħa tajba ferm.

IL-FRIEFET U L-PJANTI

(Aut. Valletta)

L IEMA friefet jagħmlu l-gid u liema jagħmlu l-ħsara? Nistgħu nġhidu bla biża' ta' xejn illi l-friefet ko'ha direttament jagħmlu gid u indirettament jagħmlu ħsara.

Il-hajja tal-farfett hija mqassma f'erbgħa: xi żmien fil-bajda, bħala dudu, bħala fosdqa u bħala insett. Meta jkun għadu fil-bajda jew fosdqa la jagħmel gid u l-anqas ħsara.

Il-Gid

Il-friefet jagħmlu l-gid billi jgħorru l-polline (dak it-trab tad-dakra safrani jew minn xi daqqiet ta' lewn ieħor li jinsab fuq l-istamini tal-ward) minn fuq warda għall-oħra u hekk idakkru u ssir iż-żerriegħa.

Bosta huma dawk il-pjanti li l-ward tagħhom b'hilt-hom biss ma jistgħux ikatru n-nisel għax l-organi tagħhom ma jżwiċċuppawx fl-istess hin u għalhekk ma jaħdmux flimkien; għaldaqstant għandhom il-bżonn tal-ghajmuna ta' l-insetti jew tar-ih. Izda r-riħ jaqdi biss lil xi pjanti, lil dawk il-pjanti li l-ward tagħhom huwa magħmu' biex jilqat dak it-trab kif jiġi mitfugh minnu. Il-farfett ma għandux halq jew nungar, għalhekk ma jistax iqatta' l-pjanti; kulma għandu hija tromba rqiga ħafna li timbaram qisha ħabel ta' arloġġ u li biha jerda' l-għasel li jinsab mohbi fil-qalba tal-fjura. Fil-waqt li kollu għatxan kun mitluf iffittex dan l-għasel hekk bniu u hekk meħtieġ għalih jiċċappas bil-polline u meta jżur warda oħra biex jerġa' jixrob, iħalli wrajh dak it-trab li jkun gieb miegħu minn fuq ward ieħor; dan il-garr tal-polline huwa l-ħlas tal-għasel li jieħu, jew bl-għasel il-warda tħallas il-farfett talli gibliha t-trab hekk meħtieġ għaliha.

Il-ħsara

L-ftit ħsara li jagħmel il-farfett, bħala insett, hija fit-tiw'q tal-kuluri tal-ward jew meta jgħor xi trab minn fuq xi xiħa marida li kien imissħa nqalgħet minn fost ix-xtieli l-oħra ma' l-ewwel sinjal ta' mard.

Il-ħsara l-kb'ra ssir fit-tieni żmien ta' ħajtu meta dan ikun għadu sura oħra u mhux farfett.

Il-friefet jidhru fid-dinja, kif ġa għedna, forma ta' bajda bħall-agħsagar u bħall-ħut. Hekk kif jaasal iż-żmien il-farfett, b'dehen kbir iffittex u jsib ix-xitla li minnha fil-bidu ta' ħajtu k'e'l biex trabba, u fuqha jbid, biex uliedu jsibu l-ikel tad meta jfaqqsu, izda meta din ix-xitla ma tinsabx jew is sigra tkun neżgħet mill-weraq, allura l-farfett ighaddi x-xitwa mohbi sakemm tasal ir-rebbiegħa, meta mbagħad ibid u jmut, jew inkella jibqa' fosdqa u ma jfaqqasx għal-ħsa.

Il-bajd fih immifsu huwa gmiel għax hu tond jew catt, għamla ta' gandra jew tawwal, qisu qara' tal-flixkun, u għamlet oħra; dan mhux lixx, imma kollu rigi qisu ġie mibiqqs b'xi biċċa għodda fina. Aktarx li nsibuh gēmgħa gēmgħa imwāħħal tajjel mal-weraq tax-xtieli, izda kultant insibuh imferrox 'l hawn u 'l him. Il-biċċa l-kbira dan imwāħħal tabe il-weraq biex l-agħsagar u n-nies ma jarawhx u biex ir-riħ u x-xita ma jkagħbruhx.

L-għadd tal-bajd mhux dejjem l-istess. Xi friefet ibidu mijiet ta' ħajd fil-waqt li oħrajn ibidu wahdjet skond fuq liema pjanti l-bajd ibiduh. Mgħandniex ninsaw li l-iskop tal-hajja huwa t-kattir tan-nisel; għalhekk insibu l-farfett l-Abjad, il-Kbir u l-Zgħir, ibid ħafna għax il-post fejn ibid hu perikoluż, fuq pjanti li jikbru taħt għamein il-bniedem u meħtieġa għalih; għalhekk l-għadd tal-bajd jew tad-dud aktarx li jonqos u mill-ħafna jibqa' l-ftit.

Il-Red Admiral ('Vanessa Atalanta') dak il-farfett iswed bellus b'fann ħamrani fuq kull gēwnaħ ippizzjat, sieħħ l-Painted Lady ('Vanessa Cardui') u li Swallow Tail ('Papilio Machaon') ibidu wahdjet, għax wieħed ibid fuq l-ħurrieg, l-ieħor fuq ix-xewk u ta' l-aħħar fuq il-fejċel jew fuq il-bisbies salvaġġ ('Peniculum Vulgare'), pjanti skartati u li nibzēghu minnħom imħabba li jinġesuna jew għax jintnu, u għalhekk il-ftit bajd isēħħ żgur u n-nisel itkattar.

L-iktar ħeħħ l-ferriġiħna hūa din, li minn bajda ta' għastur johrog għastur u minn dik ta' ħuta toħrog ħuta.

imma n'un dik ta' farfett ma johrogx farfett, izda dudu b'għu liema bħalu, li wara l- jiekol il-qoxra tal-bajda li minnha jkun hareg jibda jiekol mix-xitla fejn ikun jnsab. Iktar ma jikber iktar iżidlu l-għu u lejl u nħar iqatta' m'il-weraq sakemm il-libsas tiegħu tkun tigħ zghira. Hawn id-dudu jiegaf mill-ikel u jidher qisu marid; meta jaasal il-waqt il-gilda tixpakka u taħtha tfeġġ oħra gēdida. Id-dudu jerġa' jibda jiekol b'apt' kbir sa ma l-libsas l-gēdida terġa' tickien. Din jerġa' jbididliha għal darbtejn oħra u iktar ukoll sa ma jikber daqs kemm għandu jikber.

Minu dan niħmu l-ħsara li jagħmel id-dudu sa ma jikber, għax iqatta' ħafna weraq. Jekk id-dudu jkun fuq pjanti meħtieġa, allura l-ħsara nħossuha bħalma nħossu dik li jagħmel id-dud tal-farfett l-Abjad, fil-pastard, gēdra, kabocē u fil-ward tal-ġiż; u għalhekk inħarsu ikrah lejn dan il-farfett; meta mill-banda l-oħra nilmhu r-'Red Admiral', il-'Painted Lady' jew li 'Swallow Tail', nitpax-xew u nghidu xi gmiel! Għax ftiit jimpurtana m'il-ħurrieg, mix-xewk jew m'il-fejċel — kos kulhadd xortih fid-dinja!

Barra mid-dud tal-farfett l-Abjad, għandna dudu ieħor li jagħmel ħsara wkoll; dan hu d-dudu tal-farfett Kahlani b'zewg xagħriet irraq, wahda ma' kull gēwnaħ ta' wara lejn iż-żaqq ('Long-tailed Blue Lycaena Boetica'), li milli jidher ma jgħixx fostna ħafna. Dan id-dudu li hu ftiit u xejn catt jidhol fil-mizewied tal-fażola l-wiesa' li tittiekel ħadra wkoll, u jiekol il-frotta jew ħassarha.

Minu dan naraw li fil-bidu ta' ħajtu, meta jkun għadu dudu, il-farfett jagħmel il-ħsara u fl-aħħar ta' ħajtu jagħmel il gid.

TAGHRIF INTERESSANTI

(C. Zammit-Marmarà, M.B.E.)

Il-'Boyce Thompson Institute' tal-Istati Uniti ta' l-Amerika, holoq preparazzjoni kimika li ma ddumx ma titqiegħed għall-bejgħ—jisimha *Seedless-Set*—li biha ddakker il-fjur tat-tadam. Dan hu l-izjed magħmul għall-paj-jiżi ta' barra fejn it-tuffieħ tadam jiġi ikkultivat taħt is-serer (taħt il-ħgieġ). Il-frott li jiddakkar b'din il-kimika jkun kollu mingħajr żerriegħa, u għal din ir-raġuni din il-kimika wieħed qed jistennieha bi hrara kbira. Jingħad illi din il-medicina ma tkunx għalja, u tista' tingħata fuq il-fjuri tat-tadam b'*atomizer* (pompa zghira li tħaxx fin ħafna).

Jingħad illi t ttfie qiegħed jiġi ikkultivat fl-Amerika biex jagħmlu l-lastku minnu; il-ħass selvaġġ jghidu li jista' jiġi użat għall-istess haġa.

Sewwa jghidu l-Ingliżi illi 'Il-Bżonn hi omm l-inven-zjoni.'

Meta l-provizjon tal-*Penicillin* jzjed, jghid gurnal In-gliż Vete: marju, jidher li jkun jista' jservi ta' kura tajba għall-marda ta' l-iskorfini tal-majjali? Dan jingħad wara li wieħed jistudja l-espe: imenti li saru mit-tobba Heilman u Herrel tal-Klinika ta' Mayo. Dawn għamlu sperimenti fuq 40 gurdien li kienu l-sahħithom u niġġsubhom bil-marda tal-iskorfini—l-40 gurdien mieta kollha. Imbagħad hada 40 oħra li wara li niġġsubhom ukoll bil-marda ikku-rawhom bil-penicillin. Mill-40 tnejn biss mieta.

Jalla x-xjenza tibqa' zzejja dejjem il quddiem.

IL-WIRJA TAL-ħXEJJEK, FROTT U FJURI F'SANT'ANTON

Il-Wirja li saret fil-5 u fis-6 ta' Mejju, 1945, kien hōmm tabilhaqq 'Stands' sbieħ ta' l-Inbid li kienu ar-mati artistikament mis-Sinjuri G. B. Mallia-Pulvirenti, is-Sinjuri Coleiro Bros., C. Caruana (Rabat), Said (ta' Hal Oormi), u La Rosa. L-inbejjed li għamlu dawn id-ditti huma kollha magħrufin, u kollha jgħu kemm tabil-haqq din l-Industria tista' tēħaddi 'l quddiem hawn Malta u l-Għawdex kieku jingħata inkoraġġiment taj-jeb. Fil-'Bidwi' tal-15 ta' Mejju, fir-rapport dwar il-Wirja ssemmew biss id-Ditti Mallia Pulvirenti u La Rosa, izda dan ma jirrifletti bl-eħda mod fuq il-kwalità ta' l-inbejjed jew labbiltà tad-ditti li ma ssemmewx.

Nagħtu 'prosit' lil kulhadd.